

DHANYASHTAKAM

(praharṣaṇīvṛttam -)

tajjñānaṃ praśamakaraṃ yadindriyāṇāṃ
tajjñēyaṃ yadupaṇiṣatsu niśchitārtham □
tē dhanyā bhuvī paramārthaniśchitēhāḥ
śēṣāstu bhramanilayē paribhramantaḥ □ 1□

(vasantatilakāvṛttam -)

ādau vijitya viṣayānmadamōharāga-
dvēṣādiśatrugaṇamāhṛtayōgarājyāḥ □
jñātvā mataṃ samanubhūyaparātmavidyā-
kāntāsukhaṃ vanagrḥē vicharanti dhanyāḥ □ 2□

tyaktvā grḥē ratimadhōgatihētubhūtām
ātmēchChayōpaṇiṣadartharasaṃ pibantaḥ □
vītasprḥā viṣayabhōgapadē viraktā
dhanyāścharanti vijanēṣu viraktasaṅgāḥ □ 3□

tyaktvā mamāhamiti bandhakarē padē dvē
mānāvamānasadṛśāḥ samadarśinaścha □
kartāramanyamavagamyā tadarpitāni
kurvanti karmaḥparipākaphalāni dhanyāḥ □ 4□

tyaktvīṣaṇātrayamavēkṣitamōkṣamargā
bhaikṣāmṛtēna parikalpitadēhayātrāḥ □
jyōtiḥ parātparataraṃ paramātmasañjñāṃ
dhanyā dvijārahasi hr̥dyavalōkayanti □ 5□

nāsanna sanna sadasanna mahasannachāṇu
na strī pumāna cha napuṃsakamēkabījam □
yairbrahma tatsamamupāsitamēkachittaiḥ
dhanyā virējurittarēbhavapāśabaddhāḥ □ 6□

ajñānapaṅkapaṇimagnamapētasāraṃ
duḥkhālayaṃ maraṇajanmajarāvasaktam □
saṃsārabandhanamanityamavēkṣya dhanyā
jñānāsina tādavaśīrya viniśchayanti □ 7□

śāntairananyamatibhirmadhurasvabhāvaiḥ
ēkatvaniśchitamanōbhirapētamōhaiḥ □
sākaṃ vanēṣu vijitātmapadasvarupaṃ
tadvastu samyaganiśaṃ vimṛśanti dhanyāḥ □ 8□

(mālinīvṛttam -)
ahimiva janayōgaṃ sarvadā varjayēdyaḥ
kuṇapamiva sunārīṃ tyaktukāmō virāgī □
viśamiva viśayānyō manyamānō durantān
jayati paramahaṃsō muktibhāvaṃ samēti □ 9□

(śārdūlavikrīḍitavṛttam -)
sampūrṇaṃ jagadēva nandanavanaṃ sarvē'pi kalpadrumā
gāṅgaṃ vari samastavārinivahaḥ puṇyāḥ samastāḥ kriyāḥ □
vāchaḥ prākṛtasamskṛtāḥ śrutiśirōvārāṇasī mēdinī
sarvāvasthitirasya vastuviśayā dr̥ṣṭē parabrahmaṇi □ 10□

□ iti śrīmad śaṅkarāchāryavirachitaṃ dhanyāṣṭakaṃ samāptam □